

کتابتِ مصاحف اور علم الرسم (۲)

پروفیسر حافظ احمد یار

(۱۶) علماء رسم نے تمام کلمات قرآن کی کتابت (الملاء) کا بنظر غائر مطالعہ اور مشاہدہ (مصاحف میں) کیا۔ اور خصوصاً ان کلمات کا تجربہ کیا جن میں اختلاف کتابت کی کوئی صورت پائی جاتی ہے۔ پھر ان املائی اختلافات سے کچھ قواعد کلیہ مستبطن کیے اور بالآخر اس نتیجے پر پہنچ کر جملہ اختلافات یا احکامِ رسم کو مندرجہ ذیل چھ قواعد کے تحت منحصر کیا جاسکتا ہے: حذف، زیادۃ، ہمز (رسم ہمزہ)، بدال و صل و فصل اور ”قراءت کا تنوع“۔

ایک عجیب بات یہ ہے کہ رسم قیاسی کے علماء نے بھی اپنے اصول ان میں سے پہلے پانچ قواعد پر ہی استوار کیے ہیں (۵۰)۔ (صرف چھٹا قاعدہ علم الرسم سے محض ہے۔) اور بیشتر صورتوں میں ان قواعد کے تحت کلمات کا طریق املاء رسم قیاسی اور رسم قرآنی میں یکساں رہتا ہے۔ (یہ بات پہلے بھی لکھی جا چکی ہے کہ رسم قرآنی نوے نیصد رسم قیاسی کے مطابق ہوتا ہے۔) البتہ رسم قیاسی اور رسم قرآنی میں ان قواعد کے اطلاق میں فرق ہے جس سے اختلاف پیدا ہوتا ہے۔ علم الرسم کے ان ”قواعدِ زیادۃ“ کا مختصر بیان یا ان کا تعارف کچھ یوں ہے:

(۱) حذف: کے تحت ان کلمات سے بحث کی جاتی ہے جن کی کتابت میں کوئی حرفاً مزدوف مگر نطق میں موجود ہوتا ہے یعنی وہ حرفاً لکھا نہیں جاتا مگر پڑھا ضرور جاتا ہے۔ یہ مزدوف حرفاً عموماً ”و“، ”و“ یا ”ی“ ہوتے ہیں، اگرچہ ایک آدھ مثال ”ن“ یا ”ل“ کے حذف کی ملتی ہے۔ اس کی مثال ”الرحمن“، ”داود“ اور ”النبین“ کے کلمات ہیں جو دراصل الرحمن، داود اور النبین پڑھے جاتے ہیں۔ قرآن کریم میں اس قسم کے کلمات کی تعداد سینکڑوں تک پہنچتی ہے اور کتب رسم میں ان سب کا فرد افراداً ذکر موجود ہے۔

(۲) زیادۃ: سے مراد یہ ہے کہ بعض دفعہ کسی کلمہ میں کوئی حرفاً لکھا تو جاتا ہے مگر پڑھا نہیں جاتا۔ یہ زائد حرف بھی ہمیشہ ”و“، ”و“ یا ”ی“ ہی ہوتا ہے۔ اس کی ایک مثال مائۂ اولیٰک اور ”بیانید“ ہیں جو علی الترتیب مائۂ الائک اور ”بیانید“ پڑھے جاتے ہیں۔ [آپ نے محسوس کر لیا ہو کہ اولیٰک میں حذف اور زیادۃ دونوں قاعدے کا فرمایا ہیں۔]

(۳) الہمزیارِ رسم ہمزہ: یعنی ہمزہ کی کتابت اور رسم کی مختلف صورتوں کا بیان۔ ان میں سے بعض صورتیں رسم قیاسی سے موافق ملتی ہیں اور بعض مختلف ہوتی ہیں۔ دونوں صورتوں میں کتابت ہمزہ کے قواعد خاصے طویل ہیں۔ اس مضمون کی پہلی نقطہ جو روی تاریخ ۲۰۱۸ء کے شمارہ میں شائع ہوئی۔

(۴) بدل: کے تحت ان کلمات کو بیان کیا جاتا ہے جن کی الماء میں ایک حرف کی بجائے کوئی دوسرا حرف لکھا جاتا ہے، حالانکہ تلفظ کا تعین وہی پہلا حرف کرتا ہے، مثلاً الف کی بجائے ”و“ یا ”ی“ لکھنا۔ اس کی مثال الصلوٰۃ بلی اور حنیٰ یا متی میں متی ہے، جو علی الترتیب الصلاۃ، بلا اور ”حتا“ یا ”متا“ پڑھے جاتے ہیں۔ [بیہاں بھی آپ نے محسوس کیا ہوگا کہ بلی، حتیٰ اور متی کا قیاس اور قرآنی رسم یکساں ہے، البتہ لفظ صلوٰۃ کا معاملہ مختلف ہے۔ اس کی مثالیں تو اور دو میں بھی متعارف ہیں، مثلاً ادنیٰ، اعلیٰ، مویٰ، عیسیٰ وغیرہ۔]

(۵) وصل و فصل: جسے قطع اور وصل بھی کہتے ہیں۔ اس قاعدہ کے تحت یہ بیان ہوتا ہے کہ دو کلمات (حروف اور اسم یا اسم اور اسم) کو ملا کر یا الگ الگ لکھنے کا قاعدہ کیا ہے، مثلاً فی ما اور فیما، این ما اور آینما، آمُنْ اور آمَنْ، یوْمُ هُمْ اور یوْمَهُمْ وغیرہ۔

(۶) قراءت کا تنوع: یا اختلاف قراءتیں۔ اس میں ان مخصوص کلمات کی الماء کا قاعدہ بیان ہوتا ہے جن میں دو بالکل مختلف مگر بتوتر ثابت قراءتیں ہوتی ہیں۔ اس میں محقق القراءات رسم کے علاوہ [جس کی مثالیں قرآن کریم میں بکثرت ملتی ہیں، ایک مثال لفظ ”ملک“ ہے جو مالک بھی پڑھا جاتا ہے اور ملک بھی] وہ کلمات بھی آتے ہیں جو مصاحف عثمانیہ میں سے کسی ایک میں ایک قراءت کے مطابق اور کسی دوسرے میں دوسری قراءات کے مطابق لکھے گئے تھے۔ اس کی ایک مثال سورۃ الکاف کی آیت ۳۲ میں وارد کلمہ منہا کا بعض مصاحف میں منہُمَا (بصیغہ تثنیہ) لکھنا ثابت ہے۔ اور ورش کی قراءت میں اب بھی اسی طرح بصیغہ تثنیہ لکھا اور پڑھا جاتا ہے۔

(۱۷) علم الرسم کے مؤلفین میں مواد کو مرتب شکل میں پیش کرنے کے لیے عموماً دورِ محاذات پائے جاتے ہیں:

(۱) بعض علماء اپنی کتاب کو مذکورہ بالا ”قواعدۃ“ کی ترتیب کے مطابق ابواب و فصول میں تقسیم کر لیتے ہیں اور پھر ان قواعدۃ میں سے ہر ایک کی کچھ فہمنی تقسیمات بھی کر لیتے ہیں، اور ہر ایک قاعدے کے تحت آنے والے کلمات کے بیان میں قرآن کریم کی ترتیب سور کو لخوت رکھا جاتا ہے، مثلاً: سب سے پہلے حذف کے تحت سورت بسورت الحمد سے والناس تک ان کلمات کو بیان کرتے جائیں گے جن کا تعلق اس قاعدہ (حذف) سے ہے۔ اور اس میں بھی پہلے مذکوف الالف الفاظ، پھر مذکوف الواو، پھر مذکوف الياء اور آخر پر مذکوف النون اور مذکوف اللام کلمات کا ذکر ہوگا، وہ کذذا۔ المهدوی، الجہنی، الدانی، الشاطبی، الجعفری اور الخرازی کی تالیفات میں یہی طریقہ اختیار کیا گیا ہے۔ (۵۱)

(۲) دوسرا طریقہ یہ ہے کہ پورے قرآن کو الفا خے سے والناس تک ایک ایک سورت کو لیتے ہیں اور ہر سورت میں بہ ترتیب آیات ان کلمات کا ذکر کرتے ہیں جن کی الماء میں قواعدۃ میں سے کوئی ایک یا ایک سے زائد قاعدے استعمال ہوئے ہوں۔ اس طریقے میں عموماً یہ ہوتا ہے کہ جب کوئی کلمہ پہلی دفعہ سامنے آتا ہے تو نہ صرف اس کا قاعدہ بیان کرتے ہیں بلکہ یہ بھی بتاتے ہیں کہ یہ لفظ قرآن میں جہاں جہاں بھی آیا ہے اسی قاعدے کے تحت لکھا جاتا ہے یا اس کے کوئی استثناءات بھی ہیں۔

مثلاً سورۃ البقرہ میں ”ذلک“ کے متعلق بتائیں گے کہ یہ لفظ قرآن کریم میں جہاں بھی آیا ہے (کیف وقوع) بحذف الف ہی لکھا جاتا ہے۔ [رسم قیاسی والا بھی بھی کہہ گا کہ ذلک ہر جگہ اور ہر موقع پر بحذف الف ہی لکھا جاتا ہے۔] پھر ”الکتب“ کے متعلق بتائیں گے کہ یہ لفظ پورے قرآن میں بحذف الف لکھا جاتا ہے سوائے چار موقع کے جن کا ذکر اپنے موقع پر آئے گا۔ اسی طرح ”أُولِّيَكَ“ میں حذف (الف) بھی ہے اور زیادہ (واد) بھی ہے اور جہاں بھی آتا ہے اسی طرح لکھا جاتا ہے، غیرہ وغیرہ^(۵۲)۔ اب آگے جہاں کلمات ”ذلک“ اور ”أُولِّيَكَ“ آئیں گے ان کے متعلق کچھ بیان نہیں کیا جائے گا یا زیادہ سے زیادہ یہ لکھ دیا جائے گا کہ پہلے گز رچکا ہے۔ البتہ اگر کلمہ ”الكتب“ کا کوئی اثبات الف والاموقع آیا تو کہیں گے کہ یہاں اسے ”کتاب“ لکھنا ہے۔ اس طریقے میں چونکہ مؤلف پہلی دفعہ سامنے آنے والے کلمہ کے متعلق بات کر دیتا ہے اس لیے اس لفظ کے مکر آنے پر قاعدہ مکر بیان کرنے کی ضرورت نہیں رہتی۔ اس کا نتیجہ یہ ہوتا ہے کہ ایسی کتاب کا ابتدائی حصہ قواعد کے بیان سے بھرا ہوتا ہے اور آخری حصہ مختصرہ جاتا ہے۔

اس طریقے پر لکھی گئی کتابوں میں ابواب اور کتب التنزیل، ابوظہر العقلی کی فی موسوم المصاحف، ابن ویش کار سالہ فی رسم المصاحف الامام اور ایک مجہول مؤلف کی کتاب جامع الكلام فی رسم المصاحف الامام قابل ذکر ہیں۔ اور اس طریقے پر لکھی ہوئی سب سے جامع اور بہسط کتاب ارکانی کی نشر المرجان فی رسم نظم القرآن ہے۔^(۵۳)

(۱۸) علم الرسم پرتالیفات کے اس طویل سلسلے اور اس فن کے بارے میں اس سارے اهتمام کی غرض وغایت یہ ہے کہ کاتب مصحف کو رسم قرآنی کے احکام سے آگاہی حاصل ہوتا کہ کلام اللہ کی کتابت میں رسم قرآنی کی انفرادیت کو برقرار رکھا جاسکے اور اسے عام رسم الملائی یا رسم قیاسی کے ساتھ خلط ملنہ کر دے۔ جب رسم قرآنی اور رسم الملائی کے اختلاف کی بات ہوتی ہے تو اکثر یہ سمجھ لیا جاتا ہے کہ شاید عہد نبوی یا راشدین میں دو طریقے املاء موجود تھے یا یہ کہ رسم قیاسی موجود تھا مگر کتاب مصاحف نے (کسی وجہ سے) اس کی خلاف ورزی کی۔ یہ نظریہ سراسر غلط ہے۔ حقیقت یہ ہے کہ عہد نبوی و راشدین میں املاء عربی کی وہی صورت موجود تھی جس میں مصاحف لکھے گئے۔ رسم الملائی اور اس کے قواعد تو دوسری صدی ہجری میں وجود میں آئے۔ تاہم جب عام پڑھے لکھے لوگ ان قواعد سے شناسا ہوئے اور ان کو ہر دو رسم (قرآنی اور الملائی) میں فرق اور اختلاف نظر آیا تو اس کی وجہ پر غور کیا جانے لگا۔ اور اس تحقیق و تفہیم میں رسم قیاسی کو اصل اور رسم قرآنی کو اس سے متفرع سمجھ کر گاڑی کو گھوڑے کے آگے لگا دیا گیا۔^(۵۴)

بہر حال ہر دو رسم کے درمیان فی الواقع موجود اختلاف (چاہے جس وجہ سے ہو!) کی بناء پر یہاں دو سوال اہل علم کے ذہن میں ابھرے۔ اور یہ سوال آج بھی موجود ہیں: (۱) ایک تو یہ کہ رسم الملائی اور رسم قرآنی میں یہ اختلافات کیوں ہیں؟ اور خود رسم قرآنی میں بعض کلمات کی املاء میں اتفاق کی بجائے یہ اختلاف کیوں ہوں؟

موجود ہے کہ ایک لفظ کہیں ایک طریقے سے اور کہیں دوسرے طریقے سے لکھا جاتا ہے؟ (۲) دوسرے یہ کہ کیا ان اختلافات کو برقرار رکھنا ضروری ہے؟ (جواب نفی میں ہو یا اثبات میں مگر) کیوں؟ کس وجہ سے؟ پہلے سوال کے جواب میں اس وقت تک تین نظریات پیش کیے گئے ہیں:

پہلا نظریہ: یہ ہے کہ رسم المصحف تو قبیل ہے اور یہ اسرارِ الہی میں سے ایک سر ہے۔ قرآن مجید لوح محفوظ میں اسی ”رسم“ کے ساتھ لکھا گیا تھا، اور آنحضرت ﷺ کا تب وحی کو بر لفظ کی مخصوص الاماء بھی بتادیتے اور اسی کے ساتھ لکھنے کا حکم دیا کرتے تھے۔ ہماری عقل اس کی وجہ کو نہیں پاسکتی، ہمارا کام فقط اس کا اتباع کرنا ہے، وغیرہ^(۵۵)۔ پھر بعض لوگوں نے رسم قرآنی کے ان ”اسرار و حکم“ تک رسائی حاصل کرنے کی کوشش کی اور رسم قرآنی کی ایسی عجیب و غریب تعلیمات اور توجیہات پیش کیں جو سراسر غیر معقول اور ناقابل قول ہیں۔ اس کی سب سے بڑی مثال ابوالعباس مرکاشی کی کتاب ہے۔ بعض نے نحوی بنیادوں پر بھی بعض تعلیمات پیش کی ہیں جن میں نسبتاً معقولیت کا پہلو پایا جاتا ہے۔^(۵۶)

یہ نظریہ (تو قیف) معقولیت سے بعید ہے، اس لیے کہ ایک تو آنحضرت ﷺ کی امیة (لکھنا پڑھنا نہ سیکھنا) قرآن سے ثابت ہے۔ دوسرے روایتاً بھی کاتبان وحی کو طریق الاماء کلمات کے بارے میں قطعاً کوئی ہدایات ثابت نہیں ہیں۔ جب رسم قرآنی کے اتباع کے وجوب والترام کے بارے میں بعض دوسرے معقول اور وزنی دلائل موجود ہیں تو اس بے سند اور غیر معقول استدلال کا سہارا لینے کی ضرورت ہے؟ خیال رہے الترام رسم عنانی الگ بات ہے اور نظریہ تو قیف الگ۔ دونوں کو ایک سمجھنا غلط مجھت ہے۔^(۵۷)

دوسرانظریہ: رسم قرآنی کی اصل کے بارے میں دوسرانظریہ یہ ہے کہ یہ رسم اصطلاحی ہے، یعنی مصاحف عثمانیہ کے کاتبوں نے بعض حکمتوں اور مصلحتوں کی بناء پر اس قسم کا رسم الخط یا طریق الاماء اختیار کیا۔ مثلاً ایک حکمت احتمال القراءات المتواتره یا قراءات عرضه اخیرہ یا اشتعمال الاحرف السبعه کا اہتمام تھا۔ یہ علم القراءات کے ماہرین کی توجیہ ہے۔ اس بات کی کوئی واضح نقلی دلیل موجود نہیں ہے کہ صحابہ کرام ﷺ یا مصاحف عثمانیہ کے کاتبوں نے اس موقع پر بعض کلمات کے لیے کوئی خاص نیاطریق الاماء ”ایجاد“ کیا تھا۔ جہاں باہمی اختلاف کی صورت میں کتاب مصاحف کا معاملہ حضرت عثمان رضی اللہ عنہ کے سامنے پیش کرنے کا حکم بیان ہوا ہے تو اس میں ایک لفظ ”تابوت“ کی الاماء کا معاملہ اور جانے کی روایت تو ملتی ہے، لیکن اسی کوئی روایت نہیں ملتی کہ مثلاً کاتب نے کہاں ایک لفظ بحذف الف لکھنا ہے اور کہاں باشتاب الف۔ یا (مثلاً) واوجع کے بعد کہاں الف زائد لکھنا ہے اور کہاں نہیں لکھنا ہے وغیرہ۔ الاماء کلمات کے لیے کوئی طریقہ (اصطلاح) وضع کرنے کا نظریہ اس لیے بھی معقول نہیں لگتا کہ صحابہ کا آنحضرت ﷺ کے وقت میں بلکہ ان کے سامنے لکھے جانے والے طریق الاماء کو ترک کر کے اس کی بجائے کوئی نیاطریق الاماء اختیار کرنا بہت مستبعد معلوم ہوتا ہے۔

البتہ علامہ ابن خلدون نے اس کی یہ توجیہ بپیش کی ہے کہ عہدِ نبوی بلکہ راشدین تک عربی کے علم الاماء کا ارتقاء، ابھی کمکمل نہیں ہوا تھا۔ کتابت کو جاز میں متعارف ہوئے زیادہ عرصہ نہیں گزرا تھا اور الاماء کے قواعد و ضوابط

ابھی کمال پختگی کو نہیں پہنچ تھے بلکہ ایک قسم کے عبوری دور سے گزر رہے تھے اور یہی چیز صحابہ کے کلمات کے لکھنے میں الماء کے اختلاف اور اضطراب کی صورت میں ظاہر ہوئی۔ یہ ایک طرح سے اس میدان میں صحابہ کی ”علمی کمزوری“ کا ایک مظہر ہے۔ ابن خلدون نے ساتھ ہی یہی لکھا کہ اس سے صحابہ کی (خدا نخواست) توین کا کوئی پہلو نہیں نکلتا، اس لیے کہ کتابت اور الماء کی مہارت کی حیثیت ذاتی کمال کی نہیں بلکہ ایک اضافی کمال کی ہے (۵۸)۔ تاہم اس کے اس جو امت مندانہ اور محققانہ نظریہ پر بھی تین قسم کے دو عمل سامنے آئے ہیں:

(۱) رسم میں نظریہ تو قیف کے حامیوں نے تو خود ابن خلدون کو گستاخ اور جاہل بناڑا اور بعض نے تو ابن خلدون کے موقف کے پہلے حصے کو پیمان کیا مگر (عماً) دوسرا حصہ کو پوشیدہ رکھنے کی کوشش بھی کی ہے۔ (۵۹)

(۲) رسم المصحف کے مخالفوں اور ”ہجاء حدیث“ اور ”رسم جدید“ کے حامیوں نے ابن خلدون کی رائے کو اپنے لیے ایک عمدہ ہتھیار خیال کیا، اسے رسم المصحف کے خلاف اپنے دل کی بھڑاس نکالنے کا ذریں موقع سمجھا اور اسے اپنی زبان درازی اور صحابہ کے علم میں طعن کے لیے گویا بطور استدلال یا تائید استعمال کیا۔ اس کی ایک مثال ایک مصری مؤلف محمد عبد الطفیل کی کتاب ”الفرقان“ میں ”هجاء القرآن ورسمه“ کے عنوان کے تحت نظر آئے گی، جس میں رسم المصحف کے خلاف اپنا سارا زہر اگلنے کے بعد آخر پر ابن خلدون کا اقتباس اس موقف کی دلیل کے طور پر پیش کیا ہے کہ ”رسم المصحف کی کوئی علمی بنیاد نہیں ہے۔“ یہ کتاب حکومت مصر نے ضبط کر لی تھی۔ (۶۰)

(۳) بعض اعتماد پسند منصف مراج اہل علم نے ابن خلدون کے نظریہ کو سراہا ہے اور اسے رسم قرآنی اور رسم قیاسی کے باہمی اختلافات کی ایک معقول توجیہہ قرار دیا ہے (۶۱) اور یہ کہ ابن خلدون ہرگز صحابہ کی شان میں کسی گستاخی کا مرکتب نہیں ہوا۔ نہ اس نے کہی یہ کہا کہ رسم المصحف کو ترک کرنا چاہیے اور نہ یہ اس نے مصری تجدید پسند عبد العزیز فہی (۶۲) یا مؤلف ”الفرقان“ کی طرح صحابہ یا رسم المصحف کے بارے میں جمل یا سخافت وغیرہ کے الفاظ استعمال کیے ہیں بلکہ اس نے تو رسم المصحف کی تقدیم اور تکریم کی معقول وجہ بھی بیان کر دی ہے۔ البتہ اس نے قائلین تو قیف کی غیر معقول تعلیلات پر تقدیم ضرور کی ہے۔

تیسرا نظریہ: رسم قرآنی اور عام رسم الماء میں اختلافات کی توجیہہ کا ایک (تیسرا) نظریہ ہمارے زمانے میں سامنے آیا ہے۔ عربی خط (کتابت اور الماء) کی تاریخ اور اس کے ارتقاء پر اثری اکتشافات کے نتیجے میں وہ تیباہ ہونے والے بعض نقوش والواح اور کتابات (Inscriptions) کے حوالے سے جو جدید تحقیق ہوئی ہے (۶۳) اس سے یہ بات ثابت ہوئی ہے کہ زمانہ قبل اسلام اور بعد از اسلام (عہد نبوی و راشدین تک) حجاز میں جو قواعد کتابت اور طریق الماء راجح تھا اس کی اصل نبھلی خط تھا (۶۴) جو شامی علاقوں (شام وغیرہ) سے حجاز میں آیا تھا۔ اور یہ کہ اس زمانے کی عربی الماء (جمصاحف عثمانیہ کی تیاری تک راجح تھی) کے کم از کم چار مظاہر تو صاف نبھلی الاصل ہیں: (۱) نقطہ و شکل سے عاری ہونا (۲) وسط کلمہ میں الف کا محذوف ہونا (مالك: ملک)

(۳) تائے تائیش (ۃ) کوتائے مبسوط (ت) کی شکل میں لکھنا۔ اور (۲۲) رسم ہمزہ کے بعض طریقے مثلًا ہمزہ
ضمومہ کے بعد ”و“ لکھنا (جیسے اولنٹ میں)۔ اور یہ چاروں مظاہر سم قرآنی میں موجود ہیں۔ (۲۵)
املاء عربی کے ارتقاء کے اس عبوری نظریہ سے ایک بھی مصحف کے اندر کسی لفظ کی کتابت کے اختلاف کی
بھی توجیہہ ہو جاتی ہے۔ نیطی خط میں حجاز کے اندر آنے کے وقت تک (کم از کم بھی دو صدیوں کے ارتقاء کی
بدولت) املاء کے قواعد میں اگرچہ ایک حد تک پختگی تو آچکی تھی تاہم ابھی ان میں اتنا استحکام اور اتنی یکسانیت
پیدا نہیں ہوئی تھی اور بعض کلمات کو بھی ایک بھاء کے ساتھ اور بھی دوسرا بھاء کے ساتھ لکھ لیا جاتا تھا۔ (۲۶)۔ یہ تو
اسلام کی برکت سے اور کتابت مصاحف اور اسلامی علوم کی بدولت ایسا ہوا کہ عربی املاء نے یکسانیت اور استحکام
کے سارے مدارج جلدی سے طے کر لیے اور جس کی وجہ سے ”رسم قیاسی“ ایک مستقل علم بن گیا جس پر مستقل
تالیفات وجود میں آگئیں۔ (۲۷)

اور اسی (تیسرے) نظریہ سے یہ بات بھی ثابت ہو جاتی ہے کہ صحابہ کرام رضی اللہ عنہم خصوصاً کتابِ مصاحف
اپنے زمانے میں رانگ طریقہ ہائے املاء و کتابت سے پوری طرح باخبر تھے۔ یہ تو ممکن ہے کہ ابھی یہ علم خود
طفولیت میں ہو، مگر صحابہ کا اس کے بارے میں علم ہرگز طفل کتب کا سا نہیں تھا۔ ویسے یہ علم بھی اس وقت تک اپنی
طفولیت سے نکل کر بلوغ کے قریب پہنچ چکا تھا۔ اس کا ثبوت یہ ہے کہ صحابہ کے طریقہ املاء میں کلمات کی صرفی
خوبی ”استعداد“ یا ”بنیاد“ سے آگاہی کا پتہ چلتا ہے (خصوصاً قاعدہ بدل کے اطلاق میں)۔ (۲۸)۔ بعد میں آنے
والے رسم قیاسی کی اصل بنیاد یہی ظہور اسلام کے وقت رانگ طریقہ املاء و بھاء ہی تھا۔ بہت کم اصول و قواعد
تبدیل کرنے پڑے۔ دوسرے لفظوں میں یوں سمجھئے کہ اس وقت کا معیاری طریقہ بھاو ہی تھا جو بعد میں رسم قرآنی
کھلا یا اور رسم قیاسی اسی میں سے نکلا۔ اور یہی وجہ ہے کہ پیشتر قواعد میں رسم قرآنی رسم قیاسی کے مطابق ہے۔ تمام
”مخالفات“ محدود اور مخصوص ہیں۔ یہ سمجھنا غلط ہے کہ شاید رسم قیاسی کو سخ کر کے رسم قرآنی تیار کیا گیا۔ رسم قیاسی تو
اس وقت تک موجود ہی نہ تھا اور حقیقت یہی ہے کہ قرآن کریم اپنے زمانے کے معروف طریقہ املاء کے مطابق
ہی لکھا گیا تھا۔

اس تیسرے نظریہ کی تائید اس بات سے بھی ہوتی ہے کہ دو صحابہ میں ایک بھی ایسا واقعہ بیان نہیں ہوا کہ
رسم قرآنی، قرآن کی تلاوت یا قراءت میں کسی صعوبت یا لمحن کا باعث بنا ہو۔ یہ بات سب سے پہلے امام
مالك (ت ۹۷ھ) کے زمانے میں سامنے آئی جب رسم قیاسی کے اصول و قواعد مرتب ہو چکے تھے اور روزمرہ کی
زندگی میں یہی ”نیا“ رسم قیاسی استعمال ہونے لگا تھا اور لوگ اس سے مانوس ہو چکے تھے اور ”پرانا“ طریقہ املاء
اب صرف کتابت مصاحف تک محدود ہو گیا تھا، اس لیے وہ عجیب اور غیر مانوس لگنے لگا تھا۔ رسم قرآنی کے معاملے
میں آج کل عرب ملکوں کے تعلیم یافتہ لوگوں کو بالکل اسی قسم کی صورتِ حال درپیش ہے۔

(۱۹) رسم المصحف اور رسم قیاسی کے درمیان اختلاف کی توجیہہ کے بارے میں مذکورہ بالا (تین)
موافق سے ہی اس (دوسرے) سوال کے بھی مختلف جواب سامنے آتے ہیں کہ کیا رسم قرآنی اور رسم قیاسی کے

اس فرق و اختلاف کو برقرار رکھنا ضروری ہے؟ یا دوسرے لفظوں میں یہ کہ کیا کتابت مصاحف میں علم الرسم کے اصولوں (جو سمت مصاحف عثمانیہ پر نہیں ہیں) کی پابندی واجب ہے؟ اور ان کی خلاف ورزی واقعی حرام ہے؟ اس سوال کے جواب میں یعنی رسم عثمانی کے التزام یا عدم التزام کے بارے میں بھی تین موافق سامنے آتے ہیں۔ (۶۹)

- (۱) وجوب التزام، یعنی پابندی لازمی ہے، خلاف ورزی ناجائز ہے۔
 - (۲) جواز عدم التزام، یعنی پابندی لازمی نہیں، خلاف ورزی جائز ہے۔
 - (۳) وجوب عدم التزام، یعنی پابندی جائز نہیں، خلاف ورزی لازمی ہے۔
- لہذا ہر ایک موقف کے قائلین اور ان کے دلائل کا جائزہ لینا ضروری ہے۔

پہلا موقف: کتابت مصاحف میں رسم عثمانی (یا علم الرسم کے اصولوں) کے التزام کے وجوب کے قائلین میں جمہور علماء سلف و خلف شامل ہیں۔ یعنی یہ اہل علم کی اکثریت کا موقف ہے۔ اس موقف کی تائید میں امام مالک[ؓ]، امام احمد بن حنبل[ؓ] (بلکہ بقول جبری ائمہ اربعہ)، تمام ائمہ رسم (مثل الدافی وغیرہ) اور پیشتر مفسرین و محدثین، عبدالرحمن المغربی وغیرہم کے اقوال و آراء پیش کیے جاتے ہیں (۷۰)۔ (تاہم یہ سب قائلین تو قیف نہیں ہیں) اور اس موقف کی تائید میں دلائل یہ پیش کیے گئے ہیں کہ:

- (۱) آنحضرت ﷺ کے سامنے (اس زمانے میں رائج) رسم کے مطابق قرآن لکھا جاتا رہا اور آنحضرت ﷺ نے اس دنیا سے رخصت ہوتے وقت اسی رسم کے مطابق لکھا ہوا قرآن چھوڑا۔ گویا اس رسم کو کم از کم بھی سنت تقریری کی حیثیت تو حاصل ہے۔ اور اگر آنحضرت ﷺ کے کتابت قرآن سے شغف اور اس کے اہتمام کو دیکھا جائے تو یقیناً اسے واجب بھی قرار دیا جاسکتا ہے۔
- (۲) عہد صدقی اور عہد عثمانی میں مصحف کی کتابت اسی طریقے پر ہوئی، بلکہ ایک ہی کاتب کے ہاتھوں ہوئی۔ اور مصاحف عثمانیہ ہی باجماع صحابة آئندہ ہمیشہ کے لیے اور سب کے لیے کتابت مصاحف کی بنیاد قرار پائے۔

(۳) آنحضرت ﷺ کے بعد تمام صحابہ، تابعین، تبع تابعین، ائمہ مجتہدین (جن کے زمانے میں رسم قیاسی موجود تھا) سب کا اس رسم پر اتفاق ثابت ہے، کسی سے اس کی مخالفت ثابت نہیں ہے۔ (۷۱) اہل تشیع سے بھی اس کی حمایت اور تائید ثابت ہے اور وہ قاری اور کاتب ہر ایک کے لیے اس سے آگاہ ہونا ضروری گردانے ہیں۔ (۷۲)

(۴) یہ عہد نبویؐ کا رسم قرآن ہے۔ اس وجہ سے اسے ایک تاریخی اہمیت بلکہ تقدیس اور تکریم کا درجہ بھی حاصل ہے اور مسلمانوں پر اس کی حفاظت واجب ہے۔ (۷۳) اور اسی غرض کے لیے علم الرسم جیسا مہتم بالشان علم وجود میں آیا۔

(۵) یہی رسم اس بات کا ثبوت بھم پہنچتا ہے کہ عہد نبوی سے لے کر آج تک قرآن کریم کی کتابت میں ایک حرف تک کا تغیر و تبدل نہیں۔ (بجا ہے کلمات کے حروف گن کر جوڑنے کا نام ہی تو ہے) بلکہ کسی نہ رہ (دنادہ) تک کو بھی نہیں بدلا گیا (مثلاً بائیند بائیسکم میں) حتیٰ کہ اگر یہ تسلیم بھی کر لیا جائے کہ اس رسم میں فی قواعد کے لحاظ سے کوئی تقصی یا کسی رہ گئی تھی تو اس کی بھی اصلاح نہیں بلکہ حفاظت کی گئی ہے۔ اور نہ ہی محض اس وجہ سے کبھی قرآن غلط پڑھا گیا ہے۔

دوسرہ موقف: رسم قرآنی کے عدم التزام کے جواز کے قائلین کا موقف یہ ہے کہ کتابت مصاحف میں رسم عثمانی کے التزام کی بجائے املاء قیاسی یا قواعد عامہ کا اپنا اور استعمال جائز ہے۔ اس نظریہ کے حامیوں میں علماء ابن خلدون اور قاضی ابو بکر الباقلانی کا نام لیا جاتا ہے۔ مؤخر الذکر خصوصاً اس نظریہ کے پروجش حامی تھے۔ (۷۳) اس موقف کے حق میں یہ دلائل پیش کیے جاتے ہیں:

(۱) رسم یا املاء کی حیثیت اشارات اور علامات کی ہے، لہذا جو طریق املاء بھی درست تلفظ پر دلالت کرتا ہے اسی کا اپناع صواب ہے۔

(۲) رسم عثمانی قرآن کی درست قراءت میں صعوبت اور التباس کا باعث بنتا ہے۔ تیسیر اور عدم حرج کے اصولی شرعی کی بناء پر جدید اور متعارف طریق املاء کو اختیار کرنا کیوں ناجائز فرق اور دیا جاسکتا ہے؟

(۳) قرآن، سنت یا اجماع امت سے کتابتِ مصحف میں کسی خاص رسم کا قطعی وجوب ثابت نہیں ہے اور نہ ہی آنحضرت ﷺ سے کسی کا تب وہی کو املاء اور بجا ہے کلمات میں کوئی خاص طریقہ اختیار کرنے کی کوئی ہدایت ثابت ہے۔

(۴) قرآن و حدیث میں کسی معین رسم کی پابندی کا حکم یا اس کی خلاف ورزی سے نبی اور / یا اس خلاف ورزی پر کوئی وعید یا تهدید وار نہیں ہوتی ہے۔

تیسرا موقف: وجوب عدم التزام کے قائلین کا موقف یہ ہے کہ عوام الناس کے لیے کتابت مصاحف میں عام املائی قواعد کی پابندی کرنی چاہیے اور رسم عثمانی سے پرہیز کرنا چاہیے۔ رسم عثمانی کی پابندی کے ساتھ لکھے جانے والے مصاحف صرف خواص اور اہل علم کے لیے مختص ہونے چاہئیں۔ (۷۴) اس نظریہ کے قائلین میں بدرالدین الزركشی (صاحب البرهان) اور شیخ عز الدین بن عبد السلام شامل ہیں۔ اور اس موقف کے صرف پہلے ”عوامی قرآن“ والے حصے کے قائلین بلکہ حامیوں میں مصر کے جدید علماء میں سے اشیخ حسین والی اور احمد حسن الزیارات کا شمار بھی ہوتا ہے۔ (۷۵) اس موقف کے حق میں یہ دلائل پیش کیے جاتے ہیں:

(۱) رسم عثمانی کے مطابق کتابت عوام کے لیے ملاوت اور قراءت قرآن میں دقت اور مشقت کا باعث نہیں ہے اور ان سے بعض دفعہ تکمیلی غلطی کا ارتکاب ہو سکتا ہے جو اثبات اعثث گناہ ہوتا ہے۔

(۲) تاہم رسم عثمانی کو محض یادگار سلف ہونے کی حیثیت سے باقی رکھنا بھی ضروری ہے۔ ایک چیز کا یادگار ہونا

اور بات ہے اور روزمرہ کے استعمال میں لانا دوسری بات ہے۔ اس لیے ”رسم عثمانی“ والے مصاحف صرف خواص اہل علم تک محدود رہنے چاہئے۔

اور غالباً اسی نظریہ سے متاثر ہونے اور اسی رفع التباس کی بنا پر ہی اہل مشرق (ایشیائی ممالک) میں بہت سی چیزوں میں رسم عثمانی سے بافعال (عمل) خلاف ورزی کاررواج ہو گیا ہے^(۷۷) اور اہل مغرب (افریقہ) میں بھی رسم عثمانی کا التزام اس وجہ سے پایا جاتا ہے کہ اس کے بارے میں امام مالک کا واضح قول ثابت ہے اور افریقہ اور مغرب میں زیادہ ترقہ ماکی کا اتباع کیا جاتا ہے۔^(۷۸)

ان دونظریوں (جو از عدم التزام اور وجوب عدم التزام) کے قائلین کا ایک مشترک استدلال یہ ہی ہے کہ جزیرہ نماۓ عرب میں کتابت عہد نبوی سے ٹھوڑا عرصہ پہلے متعارف ہوئی تھی اور اس کے جانے والوں کی تعداد بھی محدود ہی تھی گویا عربی الاماء نزول قرآن کے وقت اپنے عہد طفویلیت میں تھی اور کتابت میں حاذق اور ماہر لوگ کم ہی تھے، اس لیے اس میں قواعد کے لحاظ سے کیسانیت اور چنگی ابھی نہیں آئی تھی^(۷۹)۔ لہذا ایک مقدس اور متبرک یادگار کے طور پر اس (رسم) کی حفاظت تو ضرور ہوئی چاہیے مگر اسے معقول بنانے میں کمی مفاسد ہیں۔ یہ بات قابل ذکر ہے کہ ان مؤخر الذکر دونظریوں کے حامیوں میں سے کسی نے صحابہ یا رسم المصحف کے خلاف کوئی ہر زہ سراہی نہیں کی (جس کے مرتبہ دو مصری تجدید پسند عبدالعزیز فتحی اور مؤلف ”الفرقان“ ہوئے ہیں)^(۸۰) بلکہ ان کا موقف اور مقصد صرف قراءت قرآن میں سہولت پیدا کرنا اور التباس اور خطأ کے امکانات کو روکنا ہی معلوم ہوتا ہے۔

(۲۰) بہر حال امت کی غالب اکثریت کتابت مصحف میں رسم المصحف یا رسم عثمانی کی پابندی کی قائل رہی ہے۔ حتیٰ کہ یہ بھی دیکھا گیا ہے کہ جن مصاحف کے اندر رسم عثمانی کی (عموماً غیر ارادی) خلاف ورزی موجود ہوتی ہے ان کے بھی سرورق پر ”مطابق رسم عثمانی“ لکھا ہوتا ہے^(۸۱)۔ اہل مشرق میں جو رسم عثمانی کی خلاف ورزی کی زیادہ مثالیں ملتی ہیں، اس کی بڑی وجہ نقل صحیح کا التزام کرنے کی وجہے حافظ اور قیاس سے کام لیتا ہے۔ پیشہ درانہ عجلت بھی اس کا باعث بنتی ہے اور بڑا سبب کتاب مصاحف کی کم علمی اور کتابت کی ماہرائہ نگرانی اور پڑتاں کا فقدان ہے۔ مصاحف کے مصححین حضرات بھی رسم کی اغلاط سے یا تو خود بھی بے خبر ہوتے ہیں یا رسم کی بجائے حرکات کی اغلاط پر زیادہ توجہ دیتے ہیں۔ نظریاتی حد تک لوگ ہمیشہ رسم عثمانی کے التزام کے قائل رہے ہیں، بلکہ محتاط کا تب نقل صحیح کی پابندی بھی کرتے ہیں۔ یہاں لگ بات ہے کہ منقول عینہ مذکور میں ہی اغلاط موجود ہوں۔^(۸۲)

دور طباعت میں جب رسم عثمانی کی (عملی) خلافت کی مثالیں بکثرت سامنے آنے لگیں (قلمی دور میں ان کا دائرہ محدود تھا) تو اہل علم میں اس کے مدارک کا داعیہ پیدا ہوا، جس کے نتیجے میں علم الرسم کے قواعد کی پابندی پر بنی بعض مصاحف تیار ہوئے^(۸۳) جن میں مصری، شامی، سعودی، تونسی اور لیبی مصاحف قابل ذکر ہیں۔ تجدید پسندوں کی انتہا پسندی کے خلاف رد عمل کے طور پر بھی رسم عثمانی کے حق میں داعیہ کی تجدید کا عمل شروع ہو گیا ہے۔

جہاں تک رسم عثمانی کی وجہ سے قراءت میں التباس والے اعتراض کا تعلق ہے تو اس کا ایک جواب یہ ہے کہ علم الفطب کے ذریعے اس مشکل پر مکمل قابو پالیا گیا ہے اور یوں بھی قرآن کریم کی تعلیم صرف کتابت پر کبھی منحصر نہیں رہی۔ اس کے لیے عہد نبوی سے جاری تلقی و سماں کے طریقے پر استاد یا شیخ سے شفuoی طور پر (زبانی) تلقظ اور اداء کا سیکھنا ناگزیر ہے۔ بلکہ اس طریقے کے بغیر تو آپ کسی بھی زبان کا پڑھنا یا بولنا نہیں سکتے۔

عرب ممالک کے خواندہ لوگوں کے لیے رسم الخط کی ٹھیکیت (روزمرہ میں رسم قیاسی اور تلاوت میں رسم عثمانی سے واسطہ پڑنا) التباس اور صعوبت کا باعث ہوتی ہے۔ ورنہ دنیا میں لاکھوں (بلکہ شاید) کروڑوں ایسے مسلمان ہیں جو اسی رسم عثمانی کے مطابق (بیشتر مطابقت ہی ہوتی ہے) لکھے ہوئے مصاحف سے اپنے علاقے میں رائج علامات ضبط کی بنابر ہمیشہ درست تلاوت کرتے ہیں۔ بلکہ حقیقت یہ ہے کہ اس معاملے میں ”عوام“ کا نام تو محض ایک ”نعرہ“ کے طور پر استعمال کیا جاتا ہے۔ ورنہ ضرورت تو پڑھے لکھے عربی دانوں کو رسم قرآن سے شناسا کرنے کی ہے۔ رسم قرآنی کو ترک کرنا اس کا کوئی علاج نہیں ہے بلکہ اس کے مقاصد بہت زیادہ ہیں۔ (۸۲)

جب کہ رسم عثمانی کے التراجم میں متعدد علیٰ اور دینی فوائد کا امکان غالب ہے۔ (۸۳)

(۲۱) البتہ رسم عثمانی کے بارے میں یہ بات واضح کرنا ضروری ہے کہ اس کی بنیاد روایت پر ہے اور روایت میں اختلاف کا پیدا ہونا ایک طرح سے ناگزیر ہے۔ یہاں بھی اختلاف روایات موجود ہے۔ خود مصاحف عثمانیہ یا مصاحف امصار کے اندر طریقہ جماء اور اماء کے اختلافات سے علم الرسم کی کتابوں میں بحث کی جاتی ہے اور کتب رسم میں ایک اختلاف بیان کر کے عموماً ساتھی یہ بھی لکھ دیا جاتا ہے کہ اب ہمارے ہاں فلاں صورت پر عمل کیا جاتا ہے۔ مثلاً المارغنى نے لکھا ہے کہ اس کی شرح مورد کی بنیاد ”بیان ماجری به العمل فی قطرناالتونسی“ (اہل تونس کے معمول بے قواعد کا بیان) ہے۔ اسی طرح علیٰ محمد الضباع نے اکثر جگہ اختلاف روایت بیان کر کے ساتھ اس قسم کے فقرے لکھے ہیں کہ ”جری علیہ المغاربة“ (اہل مغرب کا عمل اس پر ہے) یا مثلاً ”علیہ جری عملنا“ (ہمارا عمل اس پر ہے) یا مثلاً ”وعلیہ العمل“ (او عمل اس پر ہے) (۸۴) وغیرہ۔

پھر علماء رسم میں کسی اختلاف کی صورت میں ترجیح راجح کے اصول بھی بعض دفعہ مختلف ہوتے ہیں، مثلاً مصری، سعودی اور شامی علماء الدانی کے مقابلے پر (تصورت اختلاف) اس کے شاگرد ابو داؤد کے قول کو ترجیح دیتے ہیں (مصری، شامی اور سعودی مصاحف اسی اصول پر تیار ہوئے ہیں)۔ مگر لیبیا اولے ابو داؤد کے مقابلے پر الدانی کے قول کو ترجیح دیتے ہیں۔ اور یہی وجہ ہے کہ لیبیا سے حال ہی میں شائع ہونے والے ”مصحف الجماهیریہ“ میں کم و بیش ۱۳۶ مقامات پر الدانی کے قول کو ترجیح دیتے ہوئے مصری یا سعودی مصحف کی (رسم میں) خلافت کی گئی ہے (۸۵)۔ اس خلافت سے قراءت یا تلقظ میں کوئی فرق نہیں پڑتا۔

(۲۲) پاکستان میں حکومت اور ناشرین قرآن دونوں ہی رسم قرآنی یا رسم عثمانی کی حقیقت اور اس کے تقاضوں سے بے خبر ہیں۔ سعودی علماء علم الفطب اور علم الرسم میں فرق ہی نہیں کر کے اور وہ اپنے یا عرب ملکوں کے ضبط کو دوچی

کا درج دیتے ہیں۔ چنانچہ اس کے مخالف ضبط والے مصاہف کا اپنی مملکت میں داخلہ بند کر دیا ہے اور عوام کے لیے تلاوت قرآن جیسے کام میں رکاوٹیں اور مشکلات پیدا کر دی ہیں۔ *

ان تمام امور کو سامنے رکھتے ہوئے ضرورت اس امر کی محسوس ہوتی ہے کہ پاکستان میں اہل علم کا ایک بورڈ (ضروری نہیں کہ وہ منظور شدہ سرکاری ”علماء“ ہوں) علم الرسم کی روشنی میں متفق علیہ کلمات کی ایک فہرست تیار کرے اور پھر مختلف فیہ کلمات کی ایک پوری فہرست بنائی جائے۔ خصوصاً جن کا تعلق کوئی مصحف یا قراءت حفص سے ہو، کیونکہ اس علاقے میں بھی راجح ہیں۔ اور اگر باقی تمام مصاہف پر مبنی اور انہیں رسمًا مختلف فیہ کلمات کی فہرست بھی بن جائے تو یہ ایک مزید علمی خدمت ہوگی۔ اس طرح تمام مختلف فیہ کلمات کی بھی ایک جامع فہرست بن جائے جس میں اختلاف کی تمام مردوی صورتیں جمع کر دی جائیں۔ اس کے بعد کتابت مصاہف کی انگریزی کا ایسا بندوبست کر دیا جائے کہ کم از کم متفق علیہ امور کی خلاف ورزی ہرگز نہ ہونے پائے اور مختلف فیہ کلمات کی مردوی دویا تین صورتوں میں سے ہی کسی ایک صورت کا اختیار کرنا لازمی ہو اور اس میں چاہے اپنے علاقے کے مصحف (یعنی کوئی) کے رسم کو ترجیح دی جائے۔ بہر حال بیان کردہ اور مردوی مختلف فیہ صورتوں سے باہر کوئی صورت اختیار نہ کی جائے۔

اگر حکومت پاکستان کو خدا یہ توفیق دے (و یہ یہ اس کی دستوری ذمہ داری بھی ہے) کہ وہ ان اصولوں کے مطابق رسم عثمانی کے التزام پر مبنی ایک نسخہ قرآن (کامسودہ) تیار کرائے یا بطور نمونہ ہی محدود تعداد میں شائع کر دے، اس کے بعد تمام ناشرین کو رسم کی حد تک اسی کے اتباع کا پابند کر دے (۸۸)۔ البته اس کے لیے ضبط کی علامات وہی اختیار کی جائیں جو بر صیری میں عام طور پر راجح ہیں۔ ہاں اگر کہیں اس سے بہتر علامت ضبط ملتوی اسے بھی اختیار کر لیں چاہئے یا ضرورتا کوئی نئی علامات ضبط ایجاد بھی کی جاسکتی ہیں۔ تاہم عملاً اس کی ضرورت نہیں پڑے گی، کیونکہ ہمارا نظام ضبط عرب ملکوں میں راجح ضبط سے زیادہ ترقی یافتہ بھی ہے اور ہمارے لوگوں کے لیے موزوں اور مانوس بھی ہے۔ اگر ایسا ہو جائے تو یہ قرآن کریم کی ایک بہت بڑی خدمت ہوگی۔ ویسے بھی اپنے اسلامی شخص کی بنابر پاکستان کا اس معاملے میں اپنے برادر اسلامی ملکوں سے پیچھے رہ جانا کوئی عزت کی بات نہیں ہے۔

حوالے اور حواشی

(۵۰) ذرا دیکھئے: ابن درستویں کے تا۔۹۔ (فہرست مندرجات) اسی سے آپ کو اندازہ ہو جائے گا کہ قواعد خمسہ ہی وہاں بھی موجود ہیں۔

(۵۱) ان مؤلفین اور ان کی کتب کا تعارف مقالہ حدا کے پیراگراف نمبر ۱۱ اور نمبر ۱۲ میں کرایا جا چکا ہے۔

(۵۲) العقیلی ورق ۵/الف

(۵۳) ان کتابوں کا اجمالی ذکر اسی مقالہ کے پیراگراف نمبر ۱۲ میں گزر چکا ہے۔ ارکانی اور العقیلی کی کتاب (خطوط کا فوٹو سٹیٹ) مقالہ نگار کے پاس موجود ہیں۔ باقی کتابوں کے بارے میں غامق قدوری کے بیان پر اعتماد کیا گیا

۱۸۶ ص، غانم، پیکھے۔

(۵۲) مزیدوضاحت کے لئے دیکھو

(۵۵) سعید، ص ۲۳۷-۲۳۸، الزرقانی، ج ۲، ص ۳۷۵-۳۷۶، الکردی، ص ۱۹۳ اور خصوصاً ص ۲۲۵-۲۲۶۔ ان میں سے اکثر نے

صاحب الابرار زیارت شیخ عبد العزیز الدین اماغ کا ایک اقتاس بھی نقل کیا ہے۔

(۵۶) نمونہ کے لئے دیکھئے: الیر ہان، ص ۳۸۰۔ بعد اور اکردوی، ص ۵۲ ای بعد۔

(۷۵) الکردوی، ص ۲۲۳ پہلے - خصوصاً الکردوی کے ایک سوال کے جواب میں عجیب اللہ شنقبطی مرہوم کا خط جو موافق نے

پورا شائع کر دیا ہے۔ نیز مؤلف نے نظریہ تو قیف کے ناقابل قبول ہونے پر نہایت عمدہ دلائل دیے ہیں۔

طوابوت کا خوف نہ ہوتا تو ہم یہ پوری بحث مقالہ میں لے آتے جو الکرڈی، ص ۹۸-۲۰۱ پر دیکھی جاسکتی ہے۔

(۵۸) ہم نے یہاں ابن خلدون کی رائے کی صرف تئیخیں پیش کی ہے۔ مکمل بحث مقدمہ ص ۳۷-۳۸ پر دیکھی

چاہئے۔

(۵۹) اس کی ایک مثال سیر، ص ۲۱ پر ملتی ہے جہاں مؤلف نے ابن خلدون کا ادھورا اقتباس دے کر اس کے نظریہ کو

”افراط“ اور صھاپے کی شان کے منافی قرار دیا ہے۔

(۲۰) الفرقان، ص ۹۱ تا ۵۲، نیز دیکھئے گام، ص ۲۱۲، جہاں اس کتاب کا پورا قصہ لکھا ہے۔

(۲۱) اس کی ایک مثال مصری مؤلف عبد الجلیل عیسیٰ ہیں، جنہوں نے ابن خلدون کو داد دی ہے۔ دیکھئے امیر (مقدمہ)

ص(هـ) تـ(لـ)

(۴۲) یہ فہری صاحب، مصطفیٰ کمال کی طرح، عربی کو بھی بحروف لاطینی لکھنے کے پر جوش حاصل تھے، اس کے لیے اس نے

ایک کتاب ”الحروف اللاتینیة لكتابۃ العربیۃ“ (قاهرہ ۱۹۲۵ء) لمحی جس میں اس نے رسم المصحف

کو سخیف (احمقانہ) لکھا ہے۔ تفصیل کے لیے دیکھئے غانم، ص ۲۱۲۔

اردو میں غالباً بات تک اس موضوع پر بھی کوئی قابل ذکر تحقیقی کام (یا کسی ایسے کام کا ترجمہ تک) ثبیت ہوا ہے۔

انگلریزی (اور بعض دوسری یورپی زبانوں میں بھی) اور عربی میں اس پر اچھا مواد دستیاب ہے، مثلاً صلاح الدین

الْمُجْدُ سَهْلِيَّةُ الْجُوْرِيُّ نَبِيُّ عِبُودٍ صَفْدَرِيُّ مَارِيُّ شَمْلُ اُورْغَانْمُ قَدْوَرِيُّ کَتَالِيفَاتٍ قَبْلَ ذَكْرِ ہِیں۔

(۲۳) نامی، ص ۷، عبود، ۱۴، ذنون، ص ۷ ببعد اور نقشبندی، ص ۳ ببعد.

(٤١-٣٩) المنجد، ص ١٩ اور المورد، ص

(۲۶) اس کی مثال پچھلی ہے، جیسے ہمارے ہاں انگریزی کے دو جماعتی برطانوی اور امریکی راجح ہیں۔ بلکہ اردو کے بھی

دو ہجاء، چلتے ہیں، ایک عام معروف ہجاء اور دوسرا اجمیں ترقی اردو کا سرکاری ہجاء۔

(۲۷) دیکھئے مقالہ ہذا کا حاشیہ نمبر ۲۳

رسم قیاسی کی اتنی ترقی اور استحکام کے باوجود املاع کے بعض طریقوں میں رسم قیاسی کے مقابلے پر آج بھی رسم قرآنی

زیادہ علمی اور زیادہ سائنسیک ہے، مثلاً "انشڑہ" کے قرآنی رسم کے مقابلے پر سیم قیاسی کا "انشڑہ"، "علمی اعتبار

سے یقیناً ناچس ہے۔ مزید مشاولوں کے لئے دیکھئے مقالہ ہذا کے پیراگراف نمبر ۹ کے آخر پر دی کئی فہرست کلمات۔

(٤٩) القاضي، ص ٧٩ وبعد، الخليفة، ص ٢ او مجله الكلية، ص ٣٤٢ وبعد.

(٤٠) سمير، ص ١٨ - ٢٠، مجله الكلية، ص ٣٤٢، الزرقاني، ص ٣٧٢.

(۷۱) القاضی، ص ۸۴

(۷۲) نامہ آستان، ص ۱۵، تجوید القرآن، ص ۷۔

(۷۳) یہ ”حافظت ورش“ والی بات جذبائی ہی نہیں اپنے اندر ایک تہذیبی بلکہ قانونی اہمیت بھی رکھتی ہے۔ برسبیل تذکرہ مصر کے ایک ناشر کے خلاف رسم قیاسی کے ساتھ لکھا ہوا ایک مصحف چھانپے پر مقدمہ چلا۔ عدالت نے ناشر کے خلاف فیصلہ دیا اور نسخہ کی ضبطی کا حکم جاری کیا۔ عدالت نے اپنے فیصلے میں ایک ” نقطہ توجہ“ یہ لکھا کہ ”آثار سلف کی حفاظت ترقی یافتہ اقوام کا فریضہ اولین ہے۔“ یہی وجہ ہے کہ انگریز شیکسپیر (یا دوسرے قدیم شعراً مثل چوسر وغیرہ) کا کلام ان ہی کے زمانے کے بجاوے وغیرہ کے ساتھ چھاپنا ضروری خیال کرتے ہیں اور وہ کسی طالع یا ناشر کو اس کی خلاف ورزی کی اجازت نہیں دیتے، حالانکہ قبائل چار سو سال میں انگریزی زبان بدل کر کچھ سے کچھ ہو چکی ہے، تو پھر قرآن کے بارے میں یہ اجازت کیسے دی جاسکتی ہے؟ واقعہ کی اصل روایت کے لیے دیکھئے:

القاضی، ص ۸۶۔ ۸۷۔

(۷۴) الارقانی، ص ۳۷۳۔ ۳۷۲۔ ۳۷۱۔ جہاں الانتصار للبلاقلانی کا ایک طویل اقتباس بھی دیا گیا ہے۔

(۷۵) القاضی، ص ۹۔ ۷۔ مجلہ الکلیہ، ص ۳۲۸۔ ۸۰۔ قریباً یہی بات امام مالک نے کہی تھی کہ بچوں کی تعلیم کے لیے رسم عثمانی سے ہٹ کر لکھنا جائز ہے (دیکھئے: دلیل، ص ۲۲)

(۷۶) القاضی، ص ۸۲۔ ۸۳۔

(۷۷) القاضی، ص ۸۰ (بعواله التبیان)، الکردی، ص ۱۹۷۔ ۱۹۸۔

(۷۸) افریقی ممالک میں بچہ جتنا حصہ قرآن پڑھتا ہے وہ تحفظی پر لفظ کر کے استاد کو دکھاتا بھی ہے بلکہ اس مقصد کے لیے وہاں حروف سے بھی پہلے مکمل کلمات کا لکھنا سکھایا جاتا ہے۔ اس چیز سے وہاں مصحف کی نقل صحیح اور رسم عثمانی کی حفاظت کی روایت قائم ہو گئی ہے، جسے بوجوہ اہل مشرق برقرار نہیں رکھ سکے۔

(۷۹) القاضی، ص ۸۱۔ ۸۰۔ ہم اس پر ابھی پیراگراف ۱۸ کے آخر پر تقدیم اور تبصرہ کر کچھ ہیں۔ مناسب ہو گا کہ دوبارہ اسے بھی منتظر کر لیا جائے۔

(۸۰) ان دونوں کے متعلق پیراگراف ۱۸ میں ”دوسر انظریہ“ کے تحت بات ہو چکی۔ نیز دیکھئے حاشیہ نمبر ۲۰ مقالہ ۷۳۔

(۸۱) مثلاً رقم الحروف کے پاس، بھتی سے مطبوعہ مصحف (ایک ۱۲۸۹ھ کا اور دوسرے ۱۳۰۲ھ کا) ایسے موجود ہیں جن پر صرف رسم عثمانی نہیں بلکہ ”مصحف سیدنا عثمان“ کے رسم سے موافقت کا خصوصی ذکر ہے، مگر وہ رسم کی اغلاط سے یکسر مبرانہیں ہیں۔

(۸۲) رقم الحروف نے ایک دفعہ پیر عبد الحمید مرحوم سے (جوتاں کمپنی کے مشہور کاتب مصاحف تھے) یہ پوچھا کہ ”آپ کتابت مصحف میں رسم عثمانی کا الترام کس طرح کرتے ہیں؟“ انہوں نے رسم عثمانی سے یکسر بے خبری کا اظہار کیا۔ میرے دوبارہ سوال پر کہ ”پھر آپ کے پاس کلمات قرآن کی ٹھیک املاء اور درست بجاوے کا کیا معیار ہے؟“ تو انہوں نے بتایا کہ ”میں اور کچھ نہیں جانتا، صرف انجمن حمایت اسلام کا مطبوعہ نسخہ قرآن سامنے رکھ کر ٹھیک ٹھیک لفظ کی کوشش کرتا ہوں۔“ انجمن کا یہ نسخہ اپنی صحت کی بجا شہرت رکھتا ہے، اگرچہ رسم کے نقطہ نظر سے وہ بھی اغلاط سے خالی نہیں ہے۔

اس کے مقابلے پر رقم الحروف، ہی کے پاس ضلع جنگ کے ایک صاحب علم کاتب کا لکھا ہوا ایک خاندانی

قلمی مصحف ایسا بھی ہے جس میں کاتب خاص خاص چکروں پر میں السطور یا حاشیہ میں ”محض الف“ یا ”بزیادہ الواو“ وغیرہ کا نوٹ دے کر بعض دفعہ ساتھ کسی اہم کتاب الرسم مثلًا ”العقیلہ“ کا حوالہ بھی دیتے ہیں۔

(۸۳) اس قسم کے مصاحف کی تیاری کے بارے میں تفصیلی معلومات کے لیے دیکھئے : القاضی، ص ۹۱-۹۲، غامٰم، ص ۲۰۹-۲۱۰۔

(۸۴) مزیدوضاحت کے لیے دیکھئے : الزرقانی، ص ۳۹۰ بعد۔

(۸۵) تفصیل کے لیے دیکھئے : سیمر، ص ۲۲-۲۳، القاضی، ص ۸۶-۸۷، اور الزرقانی، ص ۳۲۶ بعد۔

(۸۶) دیکھئے : دلیل ص ۵، اور سیمر ص ۳۶۰، ۵۰۰، ۲۰۷ اور ۲۷۷ وغیرہ متعدد مقامات پر۔

(۸۷) دیکھئے : مقالہ ہذا کا حاشیہ نمبر ۳۲۔

(۸۸) الازھر کی مجلس فتویٰ کی طرف سے ۱۳۵۵ھ میں (بذریعہ مجلة الازھر) یہ فتویٰ جاری ہوا تھا کہ رسم عثمانی کی پابندی کے بغیر قرآن کریم کی طباعت ناجائز ہے۔ اس کے بعد سے طباعت مصاحف میں اس التزام کے بارے میں ایک تحریک سی پیدا ہو گئی ہے، مگر جدید اور قیاسی املاء کے عادی خواندنہ لوگوں کے لیے رسم قرآنی میں کیسے سہولت پیدا کی جائے؟ اس سوال کا ایک جواب تقدیم نظر سے اختیار کردہ علمات ضبط کا نظام ہے۔ دوسرا علاج اس کا الازھر والوں نے ۱۳۶۸ھ میں ایک دوسرے فتویٰ کی صورت میں دیا جس کی رو سے یہ جائز قرار دیا گیا کہ اصل متن تو رسم عثمانی کے مطابق ہی رہے مگر نیچے ذیل (فت نوٹ) کے طور پر ”مشکل“ کلمات کو جدید املاء یا رسم مقاعد کی شکل میں الگ بھی لکھ دیا جائے۔ چنانچہ عبدالجلیل عیسیٰ کے حاشیہ کے ساتھ ”المصحف الميسّر“ اسی اصول پر علماء الازھر کی نگرانی میں تیار ہو کر شائع ہوا تھا۔ یہ بھی اس مسئلہ کا ایک عمدہ حل ہے۔ تاہم غالباً پاکستان میں اس کی ضرورت نہیں۔ یہ پڑھنے کے عربوں کے مسئلہ کا حل ہے۔ ہمارے ہاں رسم عثمانی کا مکمل التزام درکار ہے اور اس کے پڑھنے کے لیے ہمارا نظام ضبط اور استاد کی تعلیم کافی ہے۔

مقاييس

مقالہ کی تیاری میں جن کتب اور مجلات وغیرہ سے مدل لی گئی ہے، تکرار میں طوالت سے بچنے کے لیے ان کے حوالے اختصار کے ساتھ مذکور ہوئے ہیں۔ ذیل میں ان تمام حوالوں کی ”مقاييس“، ابجدی ترتیب کے ساتھ پیش کی جاتی ہے۔ اس میں بیان کتابیات کے روایتی طریقے پر ہر ایک حوالے کے متعلق ضروری معلومات شامل ہیں۔

(۱) البرهان: امام بدرالدین الزركشی۔ البرهان فی علوم القرآن: عیسیٰ البانی۔ القاهرة - ۱۹۵۷ء۔

(۲) البری: عبد اللہ بنور شید البری۔ القرآن وعلومہ فی مصر۔ دار المعارف القاهرة - ۱۹۶۹ء۔

(۳) تجوید القرآن: علی بن محمد الحسینی کا رسالہ تجوید القرآن بربان فارسی۔ یہ رسالہ ایک ایرانی مصحف مترجم بترجمہ آقا معزی کے ساتھ شامل ہے جسے کتاب فردشی اسلامیہ تہران نے ۱۳۷۷ھ میں شائع کیا تھا۔

(۴) تلخیص: علی بن عثمان ابن القاصح — تلخیص الفوائد و تقریب المبتاعد (شرح العقیلہ للشاطبی) مصطفیٰ البانی۔ القاهرة - ۱۳۶۸ء۔

(۵) الخلیفہ: دکتور یوسف اخْلیفہ ابو بکر السوادی کا مقالہ ”الرسم القرآنی و صعوبات التعليم الناتجة عنه“، جو سعودی عرب کے اخبار المدینۃ المنورۃ کی اشاعت ۱۴۰۲ھ میں شائع ہوا تھا۔

- (٦) ابن درستويه: عبد الله بن جعفر الشهير بابن درستويه - كتاب الكتاب - مطبعة كاثوليكية، بيروت ١٩٢٧ء -
- (٧) دليل : ابراهيم بن احمد المارغنى- دليل الحيران شرح مورد الظمان- مكتبة الكليات الزهرية القاهرة - ت (سنة ندارد)-
- (٨) ذنون: يوسف ذنون الموصلى كا مقاله "قديم وجديد فى اصل الخط العربى وتطوره فى عصوره المختلفة"- جوالى عراق كے مجلہ "المورد" العدد الرابع ١٤٣٧ھ میں شائع ہوا۔
- (٩) الزرقانى: عبد العظيم الزرقانى - مناهل العرفان فى علوم القرآن - عيسى البابى ، القاهرة ١٣٧٢ھ -
- (١٠) الزركلى: خير الدين الزركلى ، الاعلام - الطبعة الثالثة - بيروت، بـ ت (سنة ندارد)
- (١١) سعودى مصحف : سعودى حکومت کا شائع کرده "مصحف المدينة النبوية" ١٤٠٦ھ -
- (١٢) سمیر: على محمد الضباع "سمير الطالبين فى رسم وضبط الكتاب المبين" مكتبة ومطبعة المشهد الحسيني- القاهرة، بـ ت (سنة ندارد)-
- (١٣) صبحى: دكتور صبحى صالح مباحث فى علوم القرآن، دار العلم للملايين- بيروت، ١٩٦٤ء -
- (١٤) عبود: انگریزی مراجع میں Abbot Nobia دیکھئے
- (١٥) العقیلی : ابن الطاهر اسماعیل بن ظافر العقیلی- "فی مرسوم خط المصاحف" اوارة تحقیقات اسلامی کا مخطوطہ (مقالہ کا پیر اگراف ١٤٢(٤) اور حاشیہ ٢٣ بھی لاحظہ فرمائیجے)۔
- (١٦) غانم : غانم قبوری الحمد، رسم المصحف دراسة لغوية تاريخية - بغداد، ٤٠٢ھ - یہ کتاب عراق کی تحریر کیٹھی نے شائع کی ہے۔
- (١٧) الفرقان : محمد محمد عبد اللطیف (ابن الخطیب) الفرقان، مطبعة دار الكتب المصرية، القاهرة، ١٣٦٧ھ -
- (١٨) الفهرست : ابن النديم، الفهرست، المطبعة الرحمنیہ بمصر، القاهرة، ١٣٤٨ھ -
- (١٩) القاضی : عبد الفتاح القاضی، تاريخ المصحف الشريف، مكتبة ومطبعة المشهد الحسيني، القاهرة، بـ ت (سنة ندارد)
- (٢٠) فلقشنیدی : ابو العباس احمد بن علی الفلقشنیدی- صبح الاعشی فی کتابة الانشاء - وزارة الثقافة والارشاد القومي- مصر ١٩٦٣ء -
- (٢١) الكردى : محمد طاهر بن عبد القادر الكردى الخطاط- تاريخ القرآن- غرائب رسمه وحكمه- مصطفی البابی- القاهرة، ١٣٧٢ھ - ١٩٥٣ء
- (٢٢) لیب : دكتور لیب السعید- الجمع الصوتي الاول للقرآن، دار المعارف القاهرة، بـ ت -
- (٢٣) لیبی مصحف : حکومت لیبیا کا شائع کرده "مصحف الجماہیریہ" طرابلس، ١٩٨٦ء -
- (٢٤) مجلة : مجلة كلية القرآن الكريم والدراسات الإسلامية بالجامعة الإسلامية (المدينة المنورة) العدد الاول، ١٤٠٢ھ -
- (٢٥) المصاحف : ابن ای داود السجستانی- كتاب المصاحف- المطبعة الرحمنیہ بمصر، ١٣٥٥ھ - ١٩٣٦ء -
- (٢٦) مصری مصحف: حکومت مصر کا شائع کرده "مصحف الملك" القاهرة، ١٣٧٧ھ -

- (٢٧) مقدمہ : علامہ عبد الرحمن ابن خلدون۔ مقدمہ کتاب العبر، دارالکتاب اللبناني، بیروت، ۱۹۶۱ء۔
- (٢٨) المنجد : دکتور صلاح الدین المنجد، دراسات فی تاریخ الخط العربی، منذ بدايته الى نهاية العصر الاموی، دارالکتاب الجدید، بیروت، ۱۹۶۱ء۔
- (٢٩) المورد : وزارة الثقافة والاعلام۔ عراق کے سرکاری مجلہ المورڈ کا عدد خاص، العدد الرابع، ۱۴۰، ۱۹۸۶ء۔ (المورڈ کے ۱۹۸۱ء کے ایک عدد سے بھی کچھ استفادہ کیا گیا ہے، اس کا ذکر وہیں کر دیا گیا ہے۔)
- (٣٠) المیسر: عبد الجلیل عیسیٰ، المصطفی المیسر، دار القلم، القاهرہ، ۱۳۸۲ھ۔
- (٣١) نامی: خلیل بیک نامی کا مقالہ "اصل الخط العربی و تاریخ تطورہ الی ما قبل الاسلام" جو مجلہ کلیہ الآداب، الجامعة المصرية کے شمارہ میکی ۱۹۳۵ء میں شائع ہوا تھا۔
- (٣٢) نخبۃ: عبد الفتاح الخلیفہ، نخبۃ الاملاء۔ مطبعة المعاهد بمصر، القاهرہ، ۱۳۴۵ھ۔
- (٣٣) نقشبندی: اسماء ناصر النقشبندی کا مقالہ مبدأ ظہور الحروف العربية و تطورها لغاية القرن الاول الهجری، "جوعراق کے مجلہ المورڈ، العدد الرابع، ۱۳۰ھ میں شائع ہوا ہے۔
- (٣٤) نامہ آستان: نامہ آستان قدس مشہد۔ ایران، شمارہ اول، دورہ نہم (محرم صفر ۱۳۹۱ھ)۔
- (٣٥) یوسف علی: دیکھنے انگریزی میں Yusuf Ali

ENGLISH REFERENCES

1. *ABBOT, NABIA: The Rise of the North Arabic Script and its Kur'anic Development, Chicago, 1939.*
2. *DENFFER, Ahmad Von: An Introduction to the Sciences of the Quran, Islamic Foundation, Leicester (U.K), 1973.*
3. *Yusuf Ali, Allam.A: The Holy Quran, Translation & Commentary, Islamic Centre, Washington D.C (N.D).*



شک کی حقیقت، اقسام اور و رحاضر
کے شک سے واقعیت کے لیے مطالعہ کیجئے

حقیقت و اقسامِ شک

ڈاکٹر رiaz احمد

اشاعت خاص 100 روپے، اشاعت عام 60 روپے